

مُعْتَزِل

۱

(جناب ڈاکٹر میر ولی الدین صاحب ایم۔ اے، پی ایچ ڈی (لنڈن) بیرسٹرا ایٹ لا)

(۶)

معرض کی تشفی شاید اس امر پر غور کرنے سے ہو کہ لذت و الم کا احساس علاوہ حادث ہونے کے کوئی کمال کی بات نہیں بلکہ سراسر نقص اور کمزوری کی علامت ہے کون نہیں جانتا کہ تکلیف یا الم کا احساس نقص ہے ہوتے ہی پر دلالت کرتا ہے اور اسی طرح لذت نام ہے کسی تکلیف کے زائل ہو جانے کا یا ایسی چیز کے حاصل ہو جانے کا جس کا حد سے زیادہ شوق ہو اور جس کے حصول کی احتیاج ہو۔ شوق و احتیاج دونوں نقص ہیں اسی طرح شہوت یا خواہش کے معنی ہیں مناسب طبیعت چیز کے طلب کرنے کے کسی چیز کا طلب کرنا اسی وقت ہو سکتا ہے جب وہ شے طالب کے پاس موجود نہ ہو! خدا نے تعالیٰ میں نہ کسی نقص و تحدید کی گنجائش ہے اور نہ کسی چیز کی اس کو کمی ہے تاکہ جب نقص دور ہو اور مطلوب حاصل ہو جائے تو اس کو راحت و لذت حاصل ہو۔

ع دامنِ غنائے مطلق پاک آمد پاک!

(۱۱) جیانی اور دوسرے معتزل چونکہ نظام عالم کو حادث مانتے ہیں اور اس کے حدوث کا باعث خدا کے ارادے کو قرار دیتے ہیں اس لئے وہ سمجھتے ہیں کہ خدا کا ارادہ بھی حادث ہے۔ اور چونکہ حادث ارادے کو خدا کے ساتھ قائم مانتے ہیں تو خدا محل حادث قرار پاتا ہے اس لئے وہ اس کو خدا کے ساتھ قائم نہیں مانتے۔ جیانی اس کو کسی محل میں نہیں بلکہ بذات خود قائم مانتا ہے اور خدا کو اسی ارادے سے مرید اور کامیہ اس کو خدا ہی کے ساتھ قائم مانتے ہیں اہل حق کا عقیدہ ہے کہ خدا کے سوا اس

۱۰ یہ ساری بحث ماخوذ ہے امام غزالی کی اقتصاد فی الاعتقاد سے دیکھو اردو ترجمہ صفحہ ۹۹ تا ۱۰۳

کے ارادہ کو بھی نظام عالم کے پیدا کرنے میں دخل ہے اور خدا کی طرح اس کا ارادہ بھی قدیم ہے مگر نظام عالم حادث ہے۔

معتزل پر ایک نہایت زبردست اعتراض یہ وارد ہوتا ہے کہ جب خدا کا ارادہ حادث ہے اور وہ اس کے سوا کسی مثل میں پایا جاتا ہے (یا قبول حیاتی مستقل بالذات ہے) تو اس کے یہ معنی ہوتے کہ خدا نے نظام عالم کو ایسے ارادے سے پیدا کیا جو کسی اور چیز میں پایا جاتا ہے اور ارادہ کا مستقل بالذات پایا جانا تو کسی طرح سمجھ میں نہیں آتا کیونکہ صفت بغیر موصوت کے، عرض بغیر مودع کے کس طرح پایا جاسکتا ہے؟ یہ نہایت عجیب خیزبات ہے کہ جس کا ارادہ ہے وہ تو ارادہ سے خالی ہے اور وہ ارادہ کسی اور چیز میں پایا جاتا ہے یا متعلق معلوم ہوتا ہے! یہ ایسی لغو بات ہے کہ اس پر سچے بھی مہنتے ہیں!

دوسرا اعتراض یہ ہے کہ اگر خاص وقت میں ارادے کے حادث ہونے کا باعث کوئی اور ارادہ ہے تو اس کے متعلق بھی سوال پیدا ہوتا ہے کہ اس کے حادث کی علت کیا ہے اگر اس کی علت کوئی اور ارادہ ہے تو پھر اس کی علت کیا ہے دھلم جہراً لا انی نہایت، یہ تسلسل ہے جو محال ہے اور اگر بدوں کسی علت کے وہ خود بخود حادث ہو رہا ہے تو ممکن ہے کہ نظام عالم بھی بدوں ارادے کے خود بخود حادث ہو گیا ہو اور اس کو اپنے حادث میں ارادہ غیر کی احتیاج نہ ہو۔

ان مشکلات سے بچ نکلنے کا وہی طریقہ ہے جو اہل حق نے اختیار کیا ہے کہ دنیا کی سب چیزیں خدا کے ارادے سے موجود ہوں گی اور خدا اور اس کا ارادہ دونوں قدیم ہیں اس سے تعدد و قدماء اس لئے لازم نہیں آتا کہ ارادہ خدا کی صفت ہے اور اس سے مستقل طور پر علیحدہ نہیں پایا جاتا اور ارادہ کو قدیم کہنے سے یہ جو اعتراض پیدا ہوتا ہے کہ اس صورت میں دنیا کی چیزیں اپنے وقت میں کیوں موجود ہوں گی کیونکہ ارادہ قدیم کو سب کے ساتھ ایک سی نسبت ہے تو اس کا جواب اور..... تفصیل سے دیا جا چکا ہے تلخیص جمع الیہ

۱۔ اگر صفت کا بغیر موصوت یا محل کے موجود ہونا جائز ہے تو درمختصاً، علم ہدیت سیاسی اور حرکت وغیرہ کا بلا موصوت یا محل کے موجود ہونا بھی جائز ہوگا۔ ہذا محال۔

دا، جیائی کے نزدیک خدا کا کلام مرکب ہے حروف و اصوات سے اس کو خدا کسی جسم میں پیدا کر دیتا ہے، ایسے کلام کا فاعل وہی ہے جس نے اس کو پیدا کیا نہ وہ جسم جس میں کہ وہ قائم ہے یا حلول کرتا ہے ایسا کلام ضروری طور پر حادث ہوگا لہذا اللہ تعالیٰ کا کلام حادث ہے

اہل حق کے عقیدہ کی رد سے اللہ تعالیٰ کا کلام نفسی ہے اور اللہ تعالیٰ مشکلم اس معنی میں ہے کہ اس کا کلام اس کی ذات سے قائم ہے۔ اللہ تعالیٰ کا کلام اس کی ایک صفت ہے جو اس کے علم اور ارادے کی غیر ہے جب صفاتِ باری قدیم ہیں تو اس کا کلام بھی قدیم ہوگا۔ کلام حسی وہ کلام ہے جو حروف و اصوات سے مرکب ہو اور یہ بلاشبہ حادث ہے اور جو حادث کا قیام اللہ تعالیٰ کی ذات سے محال ہے۔ خلاصہ یہ کہ اللہ تعالیٰ کا کلام نفسی ہے اور اسی کلام کی وجہ سے وہ مشکلم کہلاتا ہے اور یہ کلام اس معنی کے لحاظ سے قدیم ہے کہ وہ اللہ تعالیٰ کی ذات سے قائم ہے بیان بالائی توضیح اور اس پر دلیل اور دوسرے معتزلہ کے دعوؤں کی کمزوری اور ان کا بطلان آئندہ صفحت میں پیش کیا جائے گا۔

(۲) انکارِ رویتِ باری: عام معتزلہ کی طرح جیائی رویتِ باری کا قیامت میر منکر تھا معتزلہ کا مذہب یہ ہے کہ رویتِ باری قطعاً محال ہے۔ اہل حق کا دعویٰ قرآن اور احادیث پر مبنی ہے وہ رویتِ باری کو ممکن بلکہ واجباً ثابت کرتے ہیں۔ رویت کی نفی کرنے والے کہتے ہیں جو شیء نہ جسم ہے اور نہ جسمانی اس سے شریکاً رویت کا تعلق محال ہے اور اس کا دیکھنا محال ہے اہل حق کا دعویٰ ہے کہ جس طرح کی رویت ہم ثابت کرتے ہیں وہ محال نہیں۔ اس میں کسی کو نزاع نہیں کہ خدا کی رویت اس طرح جائز نہیں کہ خدا کی صورت آنکھ میں چھپ جائے یہ بھی مسلم ہے کہ شعاع جو آنکھ سے نکلتی ہے اور شیء مری پر پڑتی ہے اس سے خدا کی رویت ممتنع ہے ”رویت یاد دیکھنا ایک قسم کا علم اور کشف ہے فرق یہ ہے کہ یہ علم کی بہ نسبت زیادہ کامل اور واضح ہے جب خدا سے علم کا متعلق ہونا درست ہے تو یہ بھی ہو سکتا ہے کہ رویت بھی اس سے متعلق ہو اس صورت میں کہ وہ کسی جہت میں نہ ہو۔ اور جس طرح یہ درست ہے کہ خدا خلق کو دیکھتا ہے اور وہ ان کے

مقابل نہیں، اس طرح یہ بھی درست ہوگا کہ خلق اس کو دیکھے اور وہ ان کے مقابل نہ ہو اور جس طرح اس کا جاننا بقرہ کیفیت اور صورت کے ہو سکتا ہے۔

اسی طرح اس کا دیکھنا بھی بے کیفیت و صورت کے ممکن ہے

اس پر تفصیلی بحث آئندہ آتی ہے

(۳) عرفان حق واجب عقلی ہے: جبائی اس بات کا قائل تھا کہ خدا کا پہچانا اور اس کی نعمتوں کی شکرگذاری اور نیک و بد کا جاننا واجباً عقلی سے ہے عقل خود ان باتوں کا ادراک کر سکتی ہے شرع کے ارشاد کی محتاج نہیں وہ عقل کو رسول باطن کہتا تھا اور عقل کو شریعت باطنی بھی قرار دیتا تھا؛ اس بارے میں اہل حق کا جو مسلک ہے وہ شمام بن اشرس کے عقاید کے سلسلہ میں واضح کر دیا گیا ہے فلیرجح الیہ

عقل نظری کے متعلق اہل حق کے مسلک کو عارف رومی نے ان الفاظ میں ادا کر دیا ہے:

عقل را اقر بان کن اندر عشق دوست	عقل را یاری ازاں سوسلیت کوست
اے ببردہ عقل ہدیہ تا الہ	عقل آسجا کمتر است از خاک راہ
عقل چون سایہ بود حق آفتاب	سایہ را با آفتاب اد چہ تاب
عقل چون شمعہ است چو سلطان رسید	شمعہ بے چارہ در کعبے خزید

(۴) جبائی کا عام معتزلہ کے ساتھ یہ عقیدہ تھا کہ بندہ اپنے فعل کا آپ خالق ہے خیر و شر، طاعت

و عصیان سب اسی کے اختیار سے صادر ہوتا ہے۔

مسئلہ جبر و قدر پر ہم آگے بحث کر رہے ہیں۔

(۵) معتزلہ بین المنزلتین: عام معتزلہ کی طرح جبائی کا بھی یہ عقیدہ تھا کہ مہکب کبیرہ نہ مومن ہے

اور نہ کافر بلکہ اس کا مرتبہ بین ملک و ایمان ہے ایسا شخص اگر بغیر توبہ کے مر جائے تو ہمیشہ دوزخ میں پڑا رہے گا اس کا یہ بھی عقیدہ تھا کہ گناہ گار کو عذاب دینا اور مطیع کو ثواب پہنچانا اللہ تعالیٰ پر واجب ہے

ادپر واصل بن عطا کے خیالات کی توضیح کے سلسلہ میں اس عقیدہ کی تردید کی گئی ہے فلیرحج

الیہ

اب رہا یہ عقیدہ کہ گناہ گار کو عذاب دینا اور نیکیوں کو ثواب پہنچانا خدا پر واجب ہے تو اس کے متعلق سوال یہ ہے کہ واجب آخر کس معنی کے لحاظ سے مانا جائے واجب کے تین معنی جو ہم نے ادپر معین کئے ہیں..... ان کے لحاظ سے تو خدا پر کوئی چیز واجب نہیں اگر وجوب کے یہ معنی ہیں کہ خدا کا یہ وعدہ ہے کہ وہ نیکیوں کو جنت اور بروں کو دوزخ میں داخل کرے گا اور وہ اپنے وعدہ کے خلاف نہیں کر سکتا تو ہم بھی معتزلہ کے ساتھ اتفاق کرتے ہیں۔

جبائی کا یہ کہنا کہ مرتکب کبیرہ کو جو توبہ کرنے سے پہلے مر گیا ہے ہمیشہ دوزخ میں رکھ کر عذاب دینا خدا پر واجب ہے، ایک بے سرو پا دعویٰ ہے جو حق تعالیٰ کے کرم، فیاضی، نیز مقتضائے عقل عادت، شریعت محمدیہ علیٰ صاحبہا افضل النبیۃ سے سراسر جہل پر دلالت کرتا ہے کون نہیں جانتا کہ گناہ پر سزا دینے سے معاف کر دینا زیادہ اچھا ہے عفو اور درگزر کرنے سے لوگوں کے طرف سے جو آزرین و مدح و ثنا ہوتی ہے وہ انتقام پر نہیں ہوتی، تو پھر معتزلہ کا خدا بھی عجیب خدا ہے کہ معافی جانتا ہی نہیں؛ جب کوئی شخص گناہ کرے اور دنیا میں اسے توبہ نصیب نہ ہو تو وہ اس کو عذاب دینے پر مجبور ہو جاتا ہے؛ یہ کس قدر حیرت انگیز بات ہے کہ دنیا کے بادشاہ تو رعایا کی بڑی بڑی خطائیں معاف کر دیں اور معاف کرنے میں انہیں کوئی مضائقہ محسوس نہ ہو لیکن معاف نہ کر سکے تو وہ ذات جو کلمہ کلین ہے، حضور رحیم و دود در کریم ہے؛ ع

بسوخت عقل سحیرت کہ این چه بوالعجبیست

نہیں گناہ گار کی زبان پر توبہ ہے :-

الہی تا حضور اسمت شنیدم گنہ رامست شادی مرگ دیدم

(۳) امامت، جبائی امامت کے معاملہ میں اہل سنت کے عقیدہ کا حامی ہے کہ امامت اختیار

پر ہے وہ حضرت ابو بکرؓ اور حضرت علیؓ کے باہمی فضل کے متعلق متوقف تھا تاہم یہ کہتا تھا کہ حضرت

ابوبکرؓ حضرت عمرؓ حضرت عثمانؓ سے افضل ہیں، یہ نہیں کہتا تھا کہ حضرت علیؓ حضرت عمرؓ و عثمانؓ سے بہتر ہیں شیعوں کا قول ہے کہ آنحضرت صلی اللہ علیہ وسلم پر خلیفہ یا امام کا مقرر کرنا واجب تھا اور آپ نے اس پر نص کی ہے اہل حق اس کا جواب یہ دیتے ہیں کہ اگر آنحضرت صلی اللہ علیہ وسلم پر ایسا کرنا واجب ہوتا تو آپ ضرور اس امر کے متعلق اپنی زندگی میں قطعی فیصلہ کرتے مگر آپ نے ایسا نہیں کیا اگر ایسا کیا ہوتا تو اس کا ظاہر ہونا ضروری تھا آپ نے شہر دوں پر جو کوئی حاکم یا امیر مقرر فرمایا تو وہ چھپا نہ رہا تو خلیفہ دو جانشین رسول کا تعین کس طرح پوشیدہ رہ سکتا تھا اگر ظاہر ہو چکا تھا تو پھر مٹ کیسے گیا اور ہم تک کیسے نہ پہنچا؟ سچ بات یہ ہے کہ حضرت ابوبکرؓ حضرت عثمانؓ اور حضرت علیؓ کی خلافت اتفاقاً اراء و جماع امت پر مبنی تھی اور آنحضرت صلی اللہ علیہ وسلم نے اس بارہ میں کوئی نکتہ نہیں فرمایا تھی شیعہ جو یہ کہتے ہیں کہ آنحضرت صلی اللہ علیہ وسلم نے حضرت علیؓ کو مقرر کیا تو دوسرے صحابہ نے اس عترتِ نص کو چھپایا یا اور دیدہ و دانستہ مخالفت کی تو دراصل یہ ان گناہوں کی جو توئی اور تنگ ظرفی کا نتیجہ ہے کیونکہ ہم بھی کہہ سکتے ہیں کہ آنحضرت صلی اللہ علیہ وسلم نے حضرت ابوبکرؓ کو اپنا خلیفہ مقرر فرمایا تھا مگر حضرت علیؓ اور ان کے طرفداروں نے دیدہ و دانستہ آپ کے حکم کی خلاف ورزی کی ماہو جو آبلکہ فہو جو ابناء! اصل بات یہ ہے کہ ان حضرت صلی اللہ علیہ وسلم نے اس بارہ میں کوئی فیصلہ نہیں فرمایا تھا اور نہ حضرت ابوبکرؓ کے خلیفہ بننے کے وقت حضرت علیؓ نے مخالفت کی تھی۔

اب رہا خلفائے راشدین کے باہمی فضل و مرتبت کا سوال تو صحیح مسلک یہی ہے کہ جیسے ان کی خلافت یکے بعد دیگرے متحقق ہوتی اسی ترتیب سے ان کو ایک دوسرے پر تفضیلت حاصل ہے مگر ان کو ایک دوسرے پر تفضیلت حاصل ہونے کے یہ معنی نہیں کہ ہمیں بددیواری یا الہام یا کسی اور سری ذریعہ سے معلوم ہوا کہ حق تعالیٰ کے نزدیک حضرت ابوبکرؓ ہی سب سے افضل ہیں۔ کیونکہ یہ اخبار عن الغیب ہے اور اس کا علم سوائے حق تعالیٰ کے اور کسی کو نہیں اور نہ قرآن و حدیث میں ایسی مزین اور قطعی نصوص موجود ہیں جن سے یقیناً معلوم ہو جائے کہ فلاں صحابی سب سے افضل ہیں اور فلاں کا درجہ ان کے بعد ہے! قرآن اور احادیث میں تو نام صحابہ کی تعریف کی گئی لیکن اعمال بھی

کسی کی فضیلت کا معیار نہیں قرار دئے جاسکتے کیونکہ بہت سے ایسے آدمی ہوتے ہیں جن کی ظاہر اعلیٰ حالت کچھ گری ہوئی معلوم ہوتی ہے لیکن وہ کسی باطنی کیفیت کے لحاظ سے اللہ تعالیٰ کی بارگاہ میں خاص طور پر مقبولیت کا درجہ رکھتے ہیں اور بہت سے ایسے بھی ہیں جو دیکھنے میں اعلیٰ درجہ کے متقی و پرہیزگار نمازی اور روزہ دار معلوم ہوتے ہیں مگر کسی باطنی نفاق اور خیانت کے باعث خدا کا عذاب ان پر نازل ہونے والا ہوتا ہے! غرض باطنی حالات کے جاننے والے، حلیم بذات الصدق و ساقی تعالیٰ ہی میں یہ بات یقینی طور پر معلوم ہو چکی ہے کہ کسی کی افضلیت بغیر وحی کے معلوم نہیں ہو سکتی اور وحی کا پتہ بغیر آنحضرت صلی اللہ علیہ وسلم سے سننے کے نہیں چل سکتا اور یہ بات مسلم ہے کہ صحابہ سے بڑھ کر کوئی شخص آنحضرت صلعم کے حالات سے واقف تھا اور نہ ان سے بڑھ کر کوئی آپ کا نام سمجھ سکتا تھا اور تمام صحابہ کا حضرت ابو بکرؓ کی افضلیت پر اجماع ہو چکا ہے اور حضرت ابو بکرؓ نے حضرت عمرؓ کے بارہ میں افضلیت کی نفی کر دی ہے اور اس کے بعد حضرت عثمانؓ کی افضلیت پر اور پھر حضرت علیؓ کرم اللہ وجہہ کی تمام امت سے افضلیت پر کل صحابہ کا اجماع ہو چکا ہے یہ ہے خلفاء راشدین کے ایک دوسرے سے افضل ہونے کا معیار جس کی بنا پر اہل السنۃ والجماعہ خلفائے اربعہ میں سے ایک کو دوسرے پر فضیلت دیتے ہیں!

(۸) تشبیہ

یہ ابو ہاشم عبدالسلام بن ابی علیؒ جہتی کے پیر و ہیں ابو ہاشم بصرہ میں سنہ ۲۷۶ھ میں پیدا ہوئے اور ۱۷ شعبان سنہ ۳۲۱ھ میں فوت ہوا۔ علم ادب میں اس کا پایہ جہتی سے زیادہ ہے وہ تمام مقالات میں اپنے باپ کا متبع تھا ان دونوں نے کلام کے مسائل میں نئی تحقیقات کی ہیں۔ اوپر ہم نے جہتی کے عقائد کا خلاصہ بیان کیا ہے ان میں ابو ہاشم اپنے باپ کے ساتھ متفق تھا۔ صفاتِ باری کے مسئلہ میں ابو ہاشم نے اپنے باپ سے سخت اختلاف کیا ہے اسی اختلاف کی وضاحت پر ہم گفتگو کرتے ہیں اور دوسرے مسائل کو ترک کرنے میں۔

عام مسلمانوں کا عقیدہ تھا کہ خدا کی صفات ازلی ہیں اور اس کی ذات پر زمانہ نہیں اس کے

برخلاف شیعہ اور حکمائے پراناں کے متبعین کے نزدیک خدا اپنی ذات ہی سے جانتا ہے یعنی وہ عالم بذات ہے نہ کہ عالم بعلم، ذات باری بے چون و بے بیگون ساری جہتوں سے واحد ہے اور اس میں کسی طرح کثرت کو راہ نہیں، معتزلہ کے نزدیک صفات خدا کی ذات میں یعنی خدا جانتا تو صفت علم کی بنا پر ہے لیکن یہ صفت خدا کی ذات ہے۔ عالم بعلم ہے اور علم اس کی ذات ہے، اسی طرح قادر بقدرت ہے اور قدرت اس کی ذات ہے وغیرہ۔ جبائی کا نظریہ تھا کہ خدا جانتا تو اپنی ذات کے مطابق ہے لیکن جانتا نہ کوئی صفت ہے اور نہ کوئی "عل" جس کی بنا پر خدا کا عالم ہونا لازم آئے۔

ابوہاشم اس مسئلہ کے حل میں "حال" یا "احوال" کا تصور پیش کرتا ہے وہ کہتا ہے کہ ہم ذات کو جانتے ہیں اور مختلف "احوال" کے اندر جانتے ہیں۔ احوال بدلتے رہتے ہیں اور ذات ویسی ہی قائم رہتی ہے بہ احوال بذات خود ناقابل تصور میں صرف ذات کے تعلق سے جانے جاتے ہیں یہ ہونے تو ذات سے مختلف ہیں لیکن ذات سے علیحدہ نہیں پائے جاتے۔ اس کے الفاظ میں "حاصل فی نفسہ نہ موجود ہے نہ معدوم، نہ بھول ہے نہ معلوم، نہ تدبیر ہے نہ حادث، یہ علیحدہ نہیں جانا جاتا ہے۔"

ابوہاشم احوال پر اس طرح دلیل قائم کرتا ہے: عقل بلا ہمتہ "فرق کر سکتی ہے کسی چیز کے مطلق جاننے میں اور کسی صفت کے ساتھ جانتے ہیں" دیکھو جب ہم کسی ذات کو جانتے ہیں تو اس کا عالم ہونا نہیں جانتے اسی طرح جب کسی جوہر کو جانتے ہیں تو اس کا متغیر ہونا یا یہ بات کہ عرض اس کے ساتھ قائم ہے نہیں جانتے بلا شک انسان ایک چیز میں اشتراک موجودات کا ادراک کرتا ہے اور دوسری چیز میں افتراق کا ادراک کرتا ہے اور لازمی طور پر ہمیں اس کا علم ہوتا ہے کہ جو شے مشترک تھی وہ اس شے سے مختلف ہے جو مشترک نہیں تھی یہ عقلی قضایا ہیں جن کا کوئی عقلمند انکار نہیں کر سکتا ان کا مرجع ذات ہے نہ کہ اعراض در نہ عرض کا عرض کے ساتھ قیام لازم آئے گا اس طرح "احوال" کا تعین ضروری طور پر ہوتا ہے لہذا عالم کا عالم ہونا ایک حال کو تعبیر کرنا ہے جو ذات کے مادراء

ایک صفت ہے یعنی اس کا مفہوم وہ نہیں جو ذات کا ہوتا ہے اسی طرح ابو ہاشم خدا کے لئے احوال ثابت کرتا ہے۔ یہ احوال علیحدہ نہیں پائے جاتے بلکہ ذات کے ساتھ پائے جاتے ہیں۔ جبائی اور دوسرے منکرین احوال ابو ہاشم کے اس نظریہ کی تردید کرتے ہیں۔ جبائی کہتا ہے کہ یہ احوال دراصل ذہنی اعتبارات ہیں جو ذات باری میں نہیں بلکہ مدرک یعنی ذات کے ادراک کرنے والے میں پائے جاتے ہیں باحفاظہ دیگر یہ ایسی تخلیقات یا مطلقاً و اضافات ہیں جو خارج میں نہیں بلکہ صرف ذہن مدرک میں موجود ہیں۔

ابن تمیذ بھی احوال کے مخالف ہیں، ان کا ایک شعر اس بارے میں مشہور ہے

مأبقل والحقیقہ عندہ تعزى الى اللفہام
المحال عند الہمشی والکسب عند المنعمی لطفراً انظماً

یعنی ابو ہاشم جو حال کا قائل ہے اور اشعری کسب کے اور نظام ففرہ کا یہ تینوں باتیں حقیقت میں اس قابل نہیں کہ ان کی نسبت فہم کی طرف کی جائے۔

امام باقرانی نے کسی قدر بس و پیش کے بعد ابو ہاشم کی تائید کی ہے امام اشعری اور ان کے اکثر اتباع نے اس کی مخالفت کی ہے، اور امام الحرمین نے اول تو اس کی تائید کی تھی لیکن بعد میں مخالفت کی ہے۔

خاتمہ

مقرلہ کے ان فرقوں کے علاوہ جن کا ہم نے کسی نذر تفصیل کے ساتھ اوپر ذکر کیا کچھ اور فرقے ہیں جن کے عقائد کی تفصیل شہرستانی کی مل و دخل اور البغدادی کی الفرق بین الفرق وغیرہ میں کی گئی ہے ان کو ہم یہاں ترک کر رہے ہیں، مقرلہ جن خیالات و عقائد کے لئے مشہور ہیں ان کا استقصا ان فرقوں کی تفصیل میں ہو گیا ہے جن کو ہم نے اوپر اجالا پیش کر دیا ہے۔ یہاں ہم ان فرقوں کے نام اور ان

لے شہرستانی صفحہ ۳۰۵ دیکھو کتاب بنائے الاقدام فی علم الکلام تصنیف علاء الدین عبد الکریم الشہرستانی مطبوعہ اسکوفورڈ یونیورسٹی پریس سنہ ۱۹۳۳ء صفحہ ۱۳۱ احوال پر مفصل بحث کی گئی ہے اس کتاب کا انگریزی نام (A History of the Islamic Philosophy) ہے۔

سے انگریزی میں ترجمہ کیا ہے اور عربی کتاب کو بعد تصحیح اس کے ساتھ شائع کیا ہے۔

کے عقاید پیش کر دیتے ہیں جن پر تفصیلی گفتگو کرنی ہم نے ضروری نہیں سمجھی۔

(۱) عمر ایہ: عمرو بن عبید کے پیرو ہیں جو داصل بن عطا کا شاگرد اور اسی کا مذہب رکھتا تھا۔

(۲) اسواویہ: یہ ابوعلی عمرو بن قاندا سوارمی کے متبع ہیں جو نظام کا ہم خیال تھا مگر اس بات میں

اس سے اختلاف رکھتا ہے کہ جس امر کو خدا جانتا ہے کہ ذکر کرے گا اس کے کرنے پر وہ قدرت نہیں رکھتا اور انسان اس کے کرنے پر قادر ہے!

(۳) اسکانیہ: یہ ابو جعفر محمد بن عبداللہ اسکانی کے پیرو ہیں ابو جعفر بھی نظام کا ہم خیال تھا مگر اس

بات کا قائل تھا کہ اللہ کو ظلم عقلاً پر قدرت حاصل نہیں نظم مجاہدین و اطفال پر قدرت حاصل ہے۔

(۴) جعفریہ: یہ جعفر بن بشر اور جعفر بن حرب کے پیرو ہیں۔ ان کا تعلق بھی نظام کے اسکول سے

ہے ان کا خیال ہے کہ اس امت میں بعض مناق ایسے بھی ہیں جو یہود اور نصاریٰ اور مجوس سے بھی بڑے ہیں ان کے عقیدہ کی رد سے سنیہ گنہ گمی مرتکب کے خلوت فی النار کا موجب ہیں۔

(۵) مزداریہ: یہ ابو موسیٰ ہبسی بن صبیح مرحوت بہ مزدار کے پیرو ہیں۔ مزدار بشیر بن معمر کا شاگرد

تھا۔ سخت زاہد تھا اور اس لئے "راہب المتزلکہ" کہلاتا ہے۔ یہ چند مسائل میں منفرد تھا: اللہ ظلم و کذب

پر قادر ہے اس سے اس کی ربوبیت، میں نقص نہیں آتا۔ قرآن کی فصاحت و بلاغت معجز نہیں اس کے

مانند یا اس سے بہتر کلام پیش کیا جاسکتا ہے (یہ دونوں عقاید کفر میں) اس کے عقیدہ کی رد سے جو شخص

رودیت باری کا بلا کیفیت قائل ہوگا فرہے اور جو شخص اس کے کفر میں شک کرے وہ بھی کافر ہے (نغوذ

باللہ من ذالک)

(۶) ہشامیہ: یہ ہشام بن عمرو غطی کے پیرو ہیں اس شخص کو مسئلہ قدر میں بہت غلو تھا کسی بھی نفل

کو خدا کی طرف منسوب نہیں کرنا تھا اس بات تک کا شکر تھا کہ خدا نے مومنین کے قلوب میں باہمی الفت

رکھی ہے اور ایمان کو دوست رکھتا ہے، وہ جنت و دوزخ کو مخلوق نہیں مانتا تھا اور کہتا تھا کہ وہ اس

دفت موجود نہیں۔ "حسبنا اللہ نعم الوکیل" کہنے سے منع کرتا تھا کیونکہ اس کے فتور زردہ دماغ

میں یہ بات سنائی تھی کہ وکیل کا رتبہ موکل سے کم ہوتا ہے حالانکہ وکیل اسما سے اپنے میں ہے اور اس

کے معنی حقیقت کے ہیں کہا قال اللہ تعالیٰ ”وما انت علیہم بولیکل“ یعنی تو ان کا نگہبان نہیں! اس کا عقیدہ تھا کہ فتنہ و اختلاف کے زمانہ میں امامت کا انقضا نہیں ہوتا، اسی بنا پر کہتا تھا کہ حضرت علیؑ کی امامت منعقد نہیں ہوئی کیونکہ وہ فتنہ کے وقت یعنی حضرت عثمانؓ کی شہادت کے بعد منعقد ہوئی تھی۔ یہی مذہبِ راصل بن عطاء اور عمرو بن عبیدہ کا بھی تھا۔

(۷) حائطیہ: یہ احمد بن حنبلہ کے پیرو ہیں۔ اس نے نظام کی صحبت پائی تھی۔ اس کی بدعاتِ شنیعہ بہت ہیں۔ اس کا قول تھا کہ معبود (الہ) دو ہیں۔ ایک خالق والاقدیم۔ دوسرا مخلوق، اور وہ عیسیٰ بن مریم ہیں۔ وہ مسیح کو ابن اللہ سمجھتا تھا۔ اسی عقیدہ کی رو سے وہ حلقہ اسلام سے خارج ہو جاتا ہے اس کے مذہب کی رو سے آخرت میں خلق کا حساب مسیح لیں گے اور اپنے دعوے کی تائید میں قرآن کی یہ آیت پیش کرنا تھا قل نیظنر ان الا ان ینتہم اللہ فی ظلل من الغمام... (پ ۲ ع ۹) یہ لوگ صرف اس امر کے منتظر ہیں کہ حق تعالیٰ اور فرشتے بادل کے سائبانوں میں ان کے پاس آئیں، اور یہ جو حدیث میں آیا ہے کہ آنحضرتؐ صلعم نے جو دھوئیں رات کے چاند کی طرف دیکھ کر فرمایا کہ: انکم سترون بہکم کہا تم دن ہذا الغمیر یعنی تم اپنے پروردگار کو اسی طرح دیکھو گے جس طرح کہ اس چاند کو دیکھتے ہو تو اس سے مراد اس کی رائے فاسد میں عیسیٰ علیہ السلام ہیں ابن حنبلہ تناسخ کا بھی قائل تھا اس کے عقیدہ کی رو سے خدا کی روح نے المر میں تناسخ کیا ہے۔ قبحہ اللہ!

حدیث: یہ فضل حدیثی کے پیرو ہیں جو نظام کا شاگرد تھا اس کا مذہب بھی حائطیہ کا سا ہے۔ یہ تناسخ کے معتقد ہیں ان کے عقیدہ کی رو سے اللہ تعالیٰ نے ایک اور جہاں میں حیوانات کو عاقل و باغ پیدا کیا تھا اور انہیں بہت ساری نعمتوں سے سرفراز کیا تھا اور علوم بھی عطا کئے تھے پھر اللہ تعالیٰ کو ان کا امتحان منظور ہوا اس لئے ان کو حکم دیا کہ وہ اس کی نعمتوں کا شکر ادا کریں بعض نے اس کے حکم کی تعمیل کی اور بعض نے نہ کی، شکر گزار مخلوق کو تو اس نے جنت عطا کی اور نافرمانوں کو جہنم میں داخل کیا۔ بعض ایسے بھی تھے کہ انہوں نے کچھ احکامِ الہی کی تعمیل کی تھی اور کچھ احکام کی تعمیل نہ کی تھی انہیں دنیا میں بھیج دیا گیا اور اجسامِ کثیف دئے گئے اور ان کے گناہوں کے بموجب رنج و الم مسرت و شادمانی

نفع و ضرر میں مبتلا کیا گیا جنہوں نے گناہ کم اور اطاعت زیادہ کی انھیں عمدہ صورتیں عطا ہوئیں اور ان پر یکم مسیبت ڈالی گئی اور جن کی عبادت کم اور گناہ زیادہ تھے ان کو بری صورتیں دی گئیں اور سخت مصائب میں مبتلا کیا گیا اور جب تک حیوان تمام گناہوں سے پاک نہیں ہو جاتا دنیا میں اس کی صورتیں برابر ہی رہتی ہیں۔
نفل حدیثی کا یہ سارا نشانہ اس کا طبع زاد ہے اسلام کی تعلیمات کو اس سے دور کا بھی تعلق نہیں۔

(۹) جا حظیہ: یہ ابو عمران عمرو بن بحر بصری معروف بہ جا حظہ کے پیرو ہیں۔ جا حظہ نظام کا شاگرد تھا خود بھی ائمہ معتزلہ میں تھا مگر بن عباد کا ہم عصر تھا رائے اور اعتقاد میں دونوں قریب قریب تھے یونانی فلسفہ کا اس نے سیر حاصل مطالعہ کیا تھا بے حد مسخرہ اور لطیفہ گو تھا۔ فلحائے بنیاد کی صحبت میں رہا کرتا تھا خلیفہ متوکل کے وزیر ابن زیات کے ہاں رہا کرتا تھا جب ابن زیات خلیفہ کے حکم سے مارا گیا تو جا حظہ کو بھی قید کر دیا گیا۔ کچھ عرصہ کے بعد رہا ہوا۔ یہ نہایت بد شکل آدمی تھا اس کی آنکھیں باہر نکلی ہوئی تھیں جن کو دیکھ کر راز کے سہم جاتے تھے آخر عمر میں یہ مفلوج ہو گیا تھا نوے سال کی عمر میں بمقام بصرہ سن ۶۲۵۵ء میں وفات پائی ایام مرض میں اکثر یہ شعر پڑھا کرتا تھا

۱۔ ترحوا ان تکون دانت شیخ	کیا تو امید رکھتا ہے کہ پیری میں
کما قد کنت ۱۲ یا م الشباب	دلیا ہی ہو جائے جیسا کہ جوانی میں تھا
لقد کذبتک نفسک لیس ثوب	زیرے نفس نے تجھے فریب دیا ہے
خلیق کالجدید من الشباب	یہ ظاہر ہے کہ، پرانا کپڑا نئے کے مانند نہیں بنتا

اس نے بہت سی کتابیں تصنیف کی ہیں جس میں سے کتاب البیان، کتاب الحيوان، کتاب العلمان قابل ذکر ہیں۔ اسلامی فرقوں کے ذکر میں ہی ایک کتاب لکھی ہے۔

اس کا عقیدہ تھا کہ تمام علوم ضروری و طبعی ہیں افعال عباد کو ان میں داخل نہیں شمارہ کے ساتھ ہو کر کہتا تھا کہ بندہ کا کسب سوائے ارادہ کے اور کچھ نہیں، اس کا خیال تھا کہ گناہگار ہمیشہ دوزخ میں نرہ ہیں گے بلکہ طبعاً نادر ہو جائیں گے، خدا کسی کو دوزخ میں داخل نہیں کرے گا بلکہ آگ خود ان کو باطبع اپنی طرف کھینچ لے گی اللہ کے ارادے کے معنی یہ ہیں کہ وہ خلطی نہیں کرتا اور اس کے معنی

میں سہو کا ہونا صحیح نہیں۔ جا حطر و دستِ باری کا بھی منکر تھا۔

دعا، کعبیہ: یہ پیر میں ابو القاسم عبداللہ بن احمد بن محمود یعنی معروف بہ کعبی کے یہ ننداد کے معزلہ میں سے ہے۔ بعض مسائل میں معزلہ ننداد سے ممتاز تھا۔ کہتا تھا کہ اللہ کا فضل اس کے ارادہ کے بغیر واقع ہوتا ہے جب یہ کہا جاتا ہے کہ اللہ افعال کا ارادہ کرتا ہے تو اس سے مراد یہ ہوتی ہے کہ ان کا خالق ہے اور ان کی مصلحت جانتا ہے اور جب یہ کہا جاتا ہے کہ وہ غیر کے افعال کا ارادہ کرتا ہے تو اس کا مطلب یہ ہوتا ہے کہ وہ ان افعال کا حکم کرنے والا ہے۔ کعبی اس بات کا قائل تھا کہ اللہ تعالیٰ نہ اپنی ذات کو دیکھتا ہے اور نہ غیر کو اس کے دیکھنے اور سننے (سمع و بصر) سے مراد اس کا علم یا جانتا ہے ارادہ کی سجت اور (ص ۳۱ تا ص ۳۸) جو چکی ہے اور سمع و بصر پر سجت کے لئے دیکھو (ص ۵۶ تا ص ۵۷)

کعبی نے قرآن مجید کی تفسیر بھی لکھی تھی جو بارہ جلدوں میں تھی اس سے پہلے تین بڑی تفسیر کسی نے نہیں لکھی اس نے سنہ ۳۰۹ ۶ میں وفات پائی۔ (کشف الظنون)

۱۔ مطلب یہ ہے کہ انسان کا کام صرف ارادہ کرنا ہے کیونکہ ایک طرف تو اس کے سب اعمال مظاہرِ نظرت میں داخل ہیں دوسری طرف اس کے علم کا تعین ضروری طور پر خدا ہی کی طرف سے ہوتا ہے پر یہ ارادہ جو اس علم کا تابع ہے کوی بڑی اہمیت نہیں رکھتا۔ ارادہ پر سجت اور باری کا بھی۔

ایک مفید اعلان طبی بورڈ

دلی کے تجربہ کار اور مشہور خاندانی حکیموں کا یہ بورڈ صرف اس لئے قائم کیا گیا ہے تاکہ آپ گھر بیٹھے دلی کے قابل حکیموں کے مشوروں اور ان کی متفقہ رائے سے اپنے مرض کا صحیح علاج کرا سکیں۔
۱۔ طبی بورڈ کے متفقہ فیصلہ کے بعد جو بہترین دوا تجویز ہوگی اس سے آپ کو اطلاع دے دی جائے گی
۲۔ مشورہ کی کوئی فیس نہیں ۳۔ خط و کتابت پوشیدہ رہے گی ۴۔ اپنا پتہ پورا اور صاف لکھئے

طبی بورڈ۔ نورنگج۔ دہلی ۷